

**Title: Need to provide Ayushman Card to all the eligible people in Latur Parliamentary Constituency -laid**

**श्री सुधाकर तुकाराम श्रंगारे (लातूर):** मेरे लातूर लोक सभा निर्वाचन क्षेत्र में 10 तालुका हैं तथा यहां की अधिकांश आम जनता को आयुष्मान कार्ड एवं आभा कार्ड के बारे में बहुत कम जानकारी है। यही नहीं, लातूर में आयुष्मान भारत योजना के तहत कार्ड धारकों को मुफ्त चिकित्सा सुविधा उपलब्ध कराने वाले अस्पतालों के ब्यौरे के बारे में भी कोई जानकारी उपलब्ध नहीं है। कई साल पहले आयुष्मान कार्ड बनाए गए थे। अब बड़ी संख्या में कुछ और लोग आयुष्मान कार्ड जारी किए जाने का इंतजार कर रहे हैं। इसी कारण सरकार द्वारा उपलब्ध कराई जा रही आयुष्मान भारत योजना का लाभ बहुत कम लोग उठा पा रहे हैं। अतः मेरा सरकार से अनुरोध है कि मेरे लातूर लोक सभा क्षेत्र के आम जनता को आयुष्मान कार्ड एवं आभा कार्ड से मिलने वाली चिकित्सा सुविधाओं एवं अन्यम घातक बीमारियों के बारे में जागरूक करने हेतु पूरे लातूर जिले में बड़े पैमाने पर जागरूकता अभियान चलाया जाए तथा नये बेनिफिशियरों का सर्वेक्षण कर उन्हें भी आयुष्मान कार्ड जारी करने हेतु संबंधित अधिकारियों को आवश्यक निर्देश जारी करने का कष्ट करें।